

سُنَّتْ اَوْرِ حَدِيثِ

حَدَّثَنَا فَضْلُ الرَّحْمَنِ

(حدیث پر سلسلہ مقالات کی یہ پانچویں، آخری اور اہم ترین قسط ہے)

اس سلسلے کے کچھ بڑے مقالوں میں ہم نے حدیث کے بعض اہم اور نمایاں پہلوؤں کا غیر جذباتی مروجہ تخریر پیش کیا ہے۔ ہمیں اندیشہ ہے کہ بعض نسبتاً عالی قسم کے روایت پسند اصحاب کو ہمارا یہ تجربہ کسی قدر بے رحمانہ، بلکہ ساتھ ہی غیر منصفانہ بھی نظر آیا ہوگا لیکن جذبات کی رو میں بہنے سے بات نہیں بنے گی ہمیں دیکھنا چاہیے کہ آخر کچھ مقالوں کی اس ساری بحث سے نتیجہ کیا نکلتا ہے۔ اس بارے میں ہمارے ذہنوں کو بالکل صاف ہونا چاہیے۔ کیونکہ ترقی پسندی کے نام پر حدیث اور سنت نبوی کو مکمل طور پر مسترد کر دینے کے قوی رجحانات ہمارے معاشرے میں پائے جاتے ہیں۔ ترقی پسندی کے ان نادان دوستوں نے کہیں سے یہ سن لیا ہے کہ

ہر بنائے کہنہ کا با داں کنند اول آں بنیاد را دیراں کنند

اب یہ اصحاب ملتِ مسلمہ کی تعمیر نو کے لئے اسلام کی تخریب کے درپے ہیں! نہ صرف یہ اصحابِ مال اندیشی کی صفت سے یکسر معزاً ہیں بلکہ مسائل زیر بحث کی نسبت ان کے نقطہ نظر میں ایک شدید قسم کا الجھاؤ پایا جاتا ہے۔ اور خود حدیث کے ارتقار کے متعلق افسوسناک حد تک ان کی لاعلمی نظر نوآزمی سے احادیث کے بارے میں ذوقِ علم رکھتے ہیں نہ بعبرت! اس کے باوجود کبھی تو یہ کہتے ہیں کہ احادیثِ اسلامیہ کے مجموعہ میں سے جو ہمیں پسند آئے ان کے لئے شاہراہِ حیات کی حیثیت سے

غیر معتبر ہیں۔ کبھی یہی اصحاب یہ کہتے ہیں کہ احادیث کی تاریخی صداقت مان بھی لی جائے تب بھی ان کی شرعی حیثیت تسلیم نہیں کی جاسکتی۔ یعنی احادیث اگر صحیح بھی ہیں تب بھی وہ ہمارے لئے سنت نہیں بن سکتیں۔

ترقی ہم سب کو عزیز ہے لیکن ایسی ترقی کس کام کی، جو اسلام کے برعکس یا اس سے قطع نظر کر کے ہو؟ ہماری ترقی کو تاریخ اسلام ہونا ہے کیونکہ ہمارا ایمان ہے کہ آج سے ساڑھے تیرہ سو سال قبل جس شریعتِ حقہ کی دعوت عرب کے جزیرہ نما میں دی گئی تھی وہ خود سراسر مادی دروہانی ترقی کی تحریک تھی۔ ہم نہ نام نہاد ترقی پسندوں کے ذہنی الجھاؤ کے روادار ہیں نہ ان کے مخالفوں کے ذہنی جمہور کے۔ ترقی کی منزل آخری کیا ہے؟ اس کی راہ کے مراحل کیا ہیں؟ یہ راہ شروع کہاں سے ہوتی ہے؟ ان سوالات کے جواب حاصل کرنے کے لئے ہمیں اپنی تاریخ کا سنجیدہ اور تیسری تجربہ کرنا ہے۔

ترقی اور ترقی پسندی کے بارے میں یہ چند جملہ ما سے مترجم تھے جن کا پیش گوئی ہمارے اپنے موقف کی وضاحت کے لئے ضروری تھا۔ اب آئیے موضوع زیر بحث کی طرف لوٹتے ہوئے ہم یہ جانتے کی کوشش کریں کہ سنت اور حدیث کے مابین حقیقی رشتہ کیا ہے؟ کیونکہ ہمارے مسئلہ کی جان اس سوال کے جو اب میں مضمر ہے، مگر اس سوال کے حل کے لئے حدیث کی مخالفت اور حمایت میں پچھلے چند سال کے عرصے میں جو تو وہ طومار کھڑا کیا گیا ہے ان سب کا جائزہ لے جائیے، آپ کو اس بنیادی سوال کا حل تو الگ رہا، کہیں اس کا ذکر تک نظر نہیں آئے گا۔ کیونکہ یہ ساری بحث حدیث و سنت کو ایک دوسرے کا مترادف سمجھ کر کی گئی ہے۔ حالانکہ اگر اسلام کی تاریخ کا مطالعہ کیا جائے تو پتہ چلے گا کہ قرونِ اولیٰ میں مسلمانوں کا کوئی گروہ ایسا نہیں تھا جو سنت کا منکر رہا ہو۔ یہاں تک کہ خوارج اور معتزلہ بھی اس کے قائل تھے۔ البتہ سنت نے حدیث کی شکل میں جو صورت اختیار کی تھی اس پر انہیں ضرور اعتراض تھا۔

حدیث کی مخالفت میں، اور چونکہ ان کے نزدیک حدیث و سنت مترادف ہیں۔ اس لئے حدیث و سنت دونوں کی مخالفت میں، جو دلیل دی جاتی ہے وہ اکثر خود احادیث کے ذریعہ ہی سے حاصل کی جاتی ہیں۔ یعنی صحیح

اس گھر کو آگ لگ گئی گھر کے چولہے سے

کہا یہ جاتا ہے کہ حضرت عمرؓ نے بلکہ خود حضرت رسالتاً نے حدیثیں روایت کرنے سے منع فرمایا تھا ہم اسے ماننے کے لئے تیار نہیں کیونکہ اولاً یہ حدیث عقل کی رو سے باطل ہے ثانیاً تاریخی تجزیے سے پتہ چلتا ہے کہ یہ اور اسی قسم کی دوسری مخالف حدیث حدیثیں خود تحریک حدیث کے ارتقا کا بلا واسطہ نتیجہ ہیں۔ (جیسا کہ ہم اپنے پچھلے مقالے بہ عنوان "تحریک حدیث" میں واضح کر چکے ہیں) حدیث کی مخالفت میں ان دنوں جو تحریک چل رہی ہے ہم اس کے سراسر مخالف ہیں۔ کیونکہ اگر ہم نے تمام احادیث سے انکار کر دیا تو رسول اللہ صلی اللہ علیہ وسلم سے لے کر آج تک کے ساڑھے تیرہ سو سال کے زمانائی بعد کی یہ وسیع خلیج کیونکر عبور ہوگی؟ احادیث کے بغیر جیسا کہ خلا پیدا ہو جاتا ہے۔ اس میں قرآن حکیم بھی ہمارے ہاتھوں سے ضائع ہو جاتا ہے کیونکہ رسول اللہ صلی اللہ علیہ وسلم کا اپنا فعل ہی ہے جو خدا کے قول کے معانی کو متعین کرتا ہے۔ احادیث کے بغیر جس کا جو جی میں آئے قرآن کو معنی پہنا سکتا ہے۔ احادیث کے انکار سے خود قرآن کا وجود اور اس کی صحت، بلکہ خود رسول اللہ صلی اللہ علیہ وسلم کا اپنا وجود ایک داستان بن کر رہ جاتا ہے۔

احادیث کے بارے میں اپنی تحقیق کے نتائج کا خلاصہ پیش کرنے سے پہلے ہم واضح کر دینا چاہتے ہیں کہ :- اولاً تاریخ و سیرت رسول اللہ صلی اللہ علیہ وسلم سے متعلق احادیث اور فقہی و کلامی مسائل پر مشتمل احادیث میں تیز قائم کرنا بے حد ضروری ہے۔ ثانیاً اول الذکر قسم کی احادیث کی مجموعی صحت و شہادت سے بالاتر ہے ثانیاً ثانی الذکر قسم کی احادیث میں سے اکثر و بیشتر کی صحت اگرچہ مشکوک ہے لیکن ایک بنیادی مفہوم میں ان کی بھی حجیت کا قائل ہونا پڑے گا۔ ہم مثالوں کے ذریعہ واضح کرنے کی کوشش کریں گے کہ وہ بنیادی مفہوم کیا ہے جس کے لحاظ سے ہم فقہی و کلامی قسم کی احادیث کی حجیت کے قائل ہیں۔ اس بارے میں ہم مندرجہ ذیل تنقیحات قارئین کرام کی خدمت میں پیش کرنا چاہتے ہیں۔

ہم نے پچھلے مقالات میں مختلف مثالوں سے یہ واضح کر دیا ہے کہ فقہی و کلامی تنقیح اول :- قسم کی احادیث میں سے اکثر و بیشتر اپنی موجودہ شکل میں تاریخی طور پر غیر صحیح ہیں۔ یہ کہا جاسکتا ہے کہ احادیث کے وسیع ذخیرے میں سے ہم نے چند حدیثیں چن لیں اور ان کی بنا پر ہم نے من مانے نتائج اخذ کر لئے ہیں۔ ہم جو اب یہ عرض کرنے کی اجازت چاہیں گے کہ اولاً ہم نے

جو مثالیں پیش کی ہیں وہ ان احادیث کی ہیں جنہیں ہم "اصولی" کہہ سکتے ہیں۔ یعنی یہ وہ احادیث ہیں جن پر مبادیات دین کی ساری عمارت کی بنیاد قائم ہے (اصطلاح "اصولی حدیث" کی مزید توضیح کے لئے ملاحظہ ہو ہمارا مقالہ "تحریک حدیث") اگر اجماع اور حدیث جیسے بنیادی اصولوں کے بارے میں احادیث تاریخی طور پر غیر صحیح ثابت ہو جائیں تو دوسری بیشتر احادیث کی صحت یقیناً معرض خطر میں پڑ جاتی ہے۔ یہاں یہ امر خاص طور پر لائق توجہ ہے کہ ہم نے لفظ "بیشتر" استعمال کیا ہے دیا اس سے پہلے اسی مفہوم میں ہم نے عرض کیا تھا "اکثر و بیشتر احادیث" ہم نے تمام احادیث کی صحت پر شک نہیں کیا ہے۔ بیشتر اور تمام کا یہ فرق اہم ہے، لیکن صرف نظریاتی حیثیت سے اور فی الحال ہمارے پاس ایسے وسائل نہیں ہیں جن سے ہم اس فرق کو متعین اور متشکل کر سکیں۔ ہمیں اب تو ہر حدیث کو فرداً فرداً جانچنا اور تاریخی لحاظ سے اس کی صحت کو پرکھنا ہوگا۔

ہم پر دوسرا اعتراض یہ ہو سکتا ہے کہ ہم نے اسناد کو نظر انداز کر دیا ہے حالانکہ یہ اسناد ہی ہیں جو احادیث کی صحت کی ضمانت ہیں۔ واضح ہے کہ ہم اسناد کی اہمیت کے پورے طور پر قائل ہیں اسناد ہی کی وجہ سے بیسے اور صحیح سوانحی معلومات کا وہ عظیم الشان ذخیرہ جمع ہوا ہے جو ہم ارباب کی کتابوں میں محفوظ ہے۔ اور مسلمانوں کا عظیم الشان کارنامہ ہے۔ اس کے علاوہ یہ اسناد ہی کی بدولت ہے کہ احادیث میں جلسا زمی کا خطرہ کم سے کم ہو گیا۔ یقیناً ہمارے محدثین کا ہم پر بہت بڑا احسان ہے ان کی انتھک محنتوں کے ثمرے میں موضوع احادیث کی ایک کثیر تعداد چھٹ گئی ہے۔ اور یغنائی اسناد ہی کی بنیاد پر ہوئی ہے۔ غرض اسناد کی یمنی حیثیت مستم ہے۔ لیکن اسے مثبت قطعی حجت قرار نہیں دیا جا سکتا۔ مانا کہ زید ایک ثقہ راوی ہے اور بکر بھی۔ یہ پہلی تسلیم کہ زید کی بکر سے ملاقات ہوئی تھی اگرچہ ملاقات کا تعین کاسے واروا، لیکن اس سے یہ کہاں ثابت ہوتا ہے کہ زید نے بکر سے فلاں حدیث ضرور ہی روایت کی تھی؟ اسناد کے مثبت قطعی حجت ہونے کے خلاف سب سے قوی اور قاطع دلیل یہ ہے کہ خود اسناد کا استعمال پہلی صدی ہجری کے اہتمام سے شروع ہوا۔ نتیجہ یہ ہے کہ یہ مثال کے طور پر۔ بخاری اور مسلم میں رسول اللہ صلی اللہ علیہ وسلم کے بعد انہوں نے سیاسی انتشار کے متعلق پیشین گوئی دانی حدیثوں کے اسناد خواہ کیسے ہی قوی کیوں نہ ہوں ہم ان کی صحت کو قبول نہیں کر سکتے کیونکہ ان احادیث کی اپنی داخلی شہادتیں اس کے خلاف ہیں لہ

تفتیح دوم :- احادیث کی تاریخی عدم صحت کے بارے میں ہمارے نظریے پر سب سے زیادہ بنیادی اعتراض علمی نہیں، بلکہ جذباتی، یقینی نہیں، بلکہ ظنی ہے۔ یعنی یہ کہ اگر ہمارا نظریہ تسلیم کر لیا جائے، تو تحریک حدیث ایک بہت بڑی سازش قرار پائیگی۔ لیکن اس شبہ کو دور کرنے کے لئے پہلے تو ہمیں یہ دیکھنا چاہیے کہ محدثین خود اپنی مساعی کے بارے میں کیا رائے رکھتے تھے۔ کیا وہ تمام صحیح کہلانے والی احادیث مرفوع کے رسول اللہ صلی اللہ علیہ وسلم سے تاریخی صحت کے ساتھ مروی ہونے کے قائل تھے؟ ان سوالات کا جواب دیتے وقت ہم مندرجہ ذیل روایات کو پیش نظر رکھنا چاہیے۔

(۱) اسنن ابن ماجہ میں حضرت ابو ہریرہؓ سے مروی ایک حدیث ہے جس کا ایک حصہ ہم اپنے پچھلے مقالے بہ عنوان "تصور سنت پر تفصیلی بحث" میں نقل کر چکے ہیں۔ پوری حدیث درج ذیل ہے :-

حد ثنا علی بن المنذر ثنا محمد بن فضیل ثنا المقبری عن جدہ عن ابی ہریرۃ عن النبی صلی اللہ علیہ وسلم انه قال لا امر من ما حدث احدکم عنی الحدیث وهو متکلی فی امریکتہ فیقول اقرا قرأنا ما قیل من قول حسن فاذا قلتہ۔

"روایت کی ہم سے علی بن المنذر نے، انھوں نے محمد بن فضیل سے، انھوں نے مقبری سے، انھوں نے اپنے دادا سے، انھوں نے حضرت ابو ہریرہؓ سے، انھوں نے رسول اللہ صلی اللہ علیہ وسلم سے کہ آپ نے فرمایا کہ مجھے ہرگز یہ نہیں پہنچنا چاہیے کہ تم کو کسی شخص کو میری حدیث بیان کی جائے اور وہ اپنی گدھا پر تکیہ لگائے بیٹھا ہو یا یہ کہے کہ مجھے تو قرآن کا کوئی ٹکڑا سناؤ۔ جو بھی اچھی بات کہی گئی، تو جابو کہو میں نے ہی کہا ہے۔"

اسنن ابن ماجہ، باب اتباع السنۃ۔

تو قرآن کا کوئی ٹکڑا سناؤ۔ جو بھی اچھی بات کہی گئی، تو جابو کہو میں نے ہی کہا ہے۔"

اس حدیث کا خط کشیدہ مکر اقبال غور ہے۔ امام احمد بن حنبل "ادراک

ہم عصر محدث امام احمد بن عمرو البزار کے مسندوں میں ان ہی حضرت ابو ہریرہؓ کی روایت سے مگر دوسرے طریق سے یہی حدیث زیادہ تفصیل کے ساتھ مروی ہے، اس میں مندرجہ بالا لکڑے کی جگہ یہ الفاظ ہیں :-

ما جا لكم عني من خير قلته او "تم تک جو جھلی بات میرے حوالے

لما اقله فانما اقولہ وما انا لكم سے پہنچے تو (سمجھو کہ) میں نے ہی کہی

من شئ فاني لا اقول الا للشرع ہے۔ خواہ میں نے (فی الواقع) کہی ہو یا

نہ کہی ہو اور اگر بری بات پہنچے تو جان لو کہ

میں بری بات نہیں کہتا۔

مؤخر الذکر اسناد میں ایک راوی ابو معشر بن نجیح کے بارے میں اسماء الرجال کے ماہروں کا اختلاف ہے لیکن اس حدیث کی تائید مزید حضرت ابو سعیدؓ (یا ابو حمیدؓ) سے مروی اس حدیث سے ہوتی ہے جس کو امام احمد بن حنبلؓ اور امام ابو یعلیٰؓ نے اپنے اپنے مسندوں میں روایت کیا ہے۔ اور اسے امام سیوطیؒ نے حدیث صحیح قرار دیا ہے۔ اس کا متن یوں ہے۔

اذا سمعتم الحديث عني تعرفوا ، اگر تم میری کوئی حدیث سنو اور وہ

قلوبكم وتلين له اشعاركم تمہارے دل کو لگتی ہو، اس سے تمہارے

والشاعركم وترون انتم منكم قلوبا احساسات اور چہرے بشرے میں نمی

فانا اولاكم به واذا سمعتم پیدا ہوتی ہو اور تم اپنے آپ کو

الحديث عني تنكروا قلوبكم تنفصا ادھر کھینچتی پاؤ تو جانو کہ اس حدیث

منه اشعاركم وابشاركم وروؤ من سے نسبت کے لئے، میں تم سے زیادہ

انتم لعبيد منكم فانا ابعدكم منه حقدار ہوں اور اگر تم میری کوئی ایسی

حدیث سنو جو تمہارے دل کو نہ لگتی ہو

اور اس سے تمہارے احساسات اور چہرے

بشرے میں لغت کا اظہار ہو اور تم اس

اپنے آپ کو مہنتا ہوا پاؤ، تو جانو کہ اس

حدیث سے میں تمہاری نسبت زیادہ دور ^{ہو گیا}

۲) وضع حدیث کے خلاف سب سے مضبوط رکاوٹ وہ مشہور حدیث تھی جو

یا لتواتر مروی ہے اور جس کے الفاظ یہ ہیں :-

من کذب علی متعمداً فلیتبوا مقعدہ

جس نے جان بوجھ کر مجھ پر بہتان

من النار

باندھا، اس نے جہنم میں اپنا ٹھکانا بنایا

اس حدیث کے الفاظ میں بعد میں ترمیم کر کے الفاظ لیضل بہ کا معنی خیر اضافہ

کیا گیا۔ یعنی یہ کہ "جس نے لوگوں کو گمراہ کرنے کے لئے جان بوجھ کر مجھ پر

بہتان باندھا، اس نے جہنم میں اپنا ٹھکانا بنایا۔"

امام طحاوی ^(متوفی ۳۲۱ھ) نے اپنی مفید کتاب مشکل الآثار میں

تفصیل کے ساتھ ان مختلف اسنادوں پر بحث کی ہے جن سے یہ ترمیم شدہ

حدیث مروی ہے اور ان کی صحت پر شک کیا ہے۔ لیکن ہمیں یہاں بحث

اس حدیث کی صحت یا عدم صحت سے نہیں۔ بلکہ اس امر سے ہے کہ وہ اصحاب

حدیث کے ایک خاص رجحان کی ترجمان ہے۔ چنانچہ ہمارے قیاس کی تائید

امام نووی ^(متوفی ۶۷۶ھ) صحیح مسلم کے اس قول سے ہوتی ہے کہ اسی

روایت کی بنیاد پر یہ عام اصول بنا لیا گیا کہ انتہا۔ مجوز وضع الحدیث فی التزیب

والترہیب یعنی "ترغیب و ترہیب کے مضامین کی دہرہ ہیر نگاری کے جذبات

پیدا کرنے والی، حدیثیں وضع کرنا جائز ہے۔ امام نووی نے یہ اصول کتنا امیہ

کی طرف منسوب کیا ہے اور ان کا یہ کہنا ہے کہ بہت سے جاہلوں اور وعظوں

نے اس اصول کی پیروی کی ہے۔ لیکن اگر امام غزالی ^(متوفی ۵۰۵ھ) کی احیاء علوم الدین

جیسی کتاب میں پیش نظر ہوں تو اس "اصول" کے اتباع کو جاہلوں اور وعظوں

تک منحصر کرنا دشوار ہوگا۔

(۳) یہی امام نووی ^(متوفی ۶۷۶ھ) راوی ہیں کہ بعض حضرات نے یہ کلمہ پیدا کیا ہے کہ

مندرجہ بالا مشہور و متواتر حدیث میں الفاظ کذب علی ہیں۔ حروف جار علی کے صلے مفہوم "خافت" "نقصان" وغیرہ کا نکلتا ہے۔ اور پرہیزگاری و دینداری کے لئے حدیثیں بنانے میں "موافقت" اور "تقع" کا پہلو ہے۔ اس لئے ایسی حدیثیں وضع کرنے پر حدیث مذکورہ بالا کی "جہنم میں ٹھکانا بنانے" کی وعید کا اطلاق نہیں ہوگا۔ امام نوویؒ کے اپنے بلیغ الفاظ یہ ہیں:-
 "ان هذا كذبٌ له صلى الله عليه وسلم لا عيده"۔

یہی سنن دارمی میں متواتر حدیث مذکورہ بالا کی جو تشریح حضرت عبداللہ بن عباسؓ کی طرف منسوب ہے اس سے (بالخصوص اس کے خط کشیدہ فقوہ سے) بھی ثبوت ہوتا ہے کہ عام امت (اناس) کے نزدیک جو امر مستحسن ہو اس کا رسول اللہ صلی علیہ وسلم کی طرف منسوب کرنا صرف کرامیہ کا مسلک نہیں تھا۔ حدیث درج ذیل ہے:-

اخبرنا ابو معمر اسماعیل بن	"خبر دی ہیں ابو معمر اسماعیل
ابراہیم عن صالح بن عمر	بن ابراہیم نے، انھیں صالح بن عمر نے
عن عاصم عن حلیب عن ابیہ	انھیں عاصم نے، انھیں حلیب نے
عن ابی ہریرۃ قال کان	انھیں ان کے والد نے، کہ حضرت
اذا حدث عن رسول اللہ	ابو ہریرہؓ نے جب کبھی رسول اللہ
صلى الله عليه وسلم من كذاب	صلی اللہ علیہ وسلم سے حدیث روایت
عنى متعمداً فليتبوا مقعدها	کرتے تو یہ کہتے کہ فرمایا رسول اللہ
من الناس فكان ابن عباس	صلعم نے کہ جس نے جان بوجھ کر
اذا حدث قال اذا سمعتمني	مجھ پر بہتان بانہا اس نے جہنم
أحدث عن رسول الله صلى الله	میں اپنا ٹھکانا بنایا۔ اور حضرت عبداللہ
عليه وسلم فلم تصح وروى في	ابن عباسؓ نے جب حدیث بیان کرتے
كتاب الله أو حسناً عند الناس	تو کہتے کہ جب تم مجھے رسول اللہ صلی اللہ

فَاعْلَمُوا أَنِّي قَدْ كَذَبْتُ
 عَلَيْهِ ۞
 علیہ وسلم سے حدیث بیان کرتے سنو اور
 اسے نہ تو اللہ کی کتاب میں پاؤ نہ اسے
 لوگ مستحق سمجھتے ہوں، تو جان لو کہ
 میں نے رسول اللہ صلی اللہ علیہ وسلم
 پر بہتان باندھا ہے۔

(۵) ایک مشہور حدیث ہے جس سے امام ابو یوسفؒ نے کتاب "کسر علی
 سیر الادب" میں استفادہ کیا ہے اور ہم اپنے مضمون "تحریک حدیث" میں
 نقل کر چکے ہیں۔ اس کا مکرر دہن کرنا خالی از فائدہ نہ ہوگا۔ وہ رسول اللہ
 صلی اللہ علیہ وسلم سے پرستید صحیح روایت کرتے ہیں :-

ان الحدیث سیفشو اعنی فنا
 اتاکم عنی یو افحق القرآن فهو
 عنہ ما اذ تا کمرتی یخالف
 القرآن فلیس عنی۔
 "عنقریب مجھ سے لوگ پر کثرت
 احادیث، روایت کریں گے تو جو حدیث
 میرے نام سے تم تکلیف پہنچے، اگر وہ قرآن
 کے موافق ہے تو وہ یقیناً میری ہی
 ہوئی بات ہے اور جو اس کے خلاف ہے
 وہ میری حدیث نہیں۔"

بعد کے محدثین میں سے امام بیہقیؒ نے المدخل میں اور امام طبرانیؒ نے
 المعجم الکبیر میں اسی مضمون کی حدیثیں مختلف طریقوں سے روایت
 کی ہیں۔

مندرجہ بالا تمام احادیث اس بات کی گواہ ہیں کہ خود محدثین کے نزدیک اہم بات احادیث
 کا عین قول یا فعل رسول اللہ صلی اللہ علیہ وسلم ہونا نہ تھا۔ بلکہ یہ امر تھا کہ آیا وہ قرآن اور رسول اللہ
 صلی اللہ علیہ وسلم کی عام تعلیمات کی روح کی حامل یعنی سنت جاریہ کی مظہر ہیں یا نہیں۔ بنا بریں
 محدثین کی مساعی کو مطعون کرنا اپنی بے بصیرتی کا ثبوت دینا ہوگا۔ اسے "سازش" قرار دینا
 خود ایک سازشی فعل ہوگا۔ اور احادیث کی تاریخی صحت پر شک کرنے سے محدثین کے نفوس قسبہ

کے بارے میں سوئے ظن رکھنا ہرگز لازم نہیں آئے گا۔

تفہیم سوم: ہرگز نہیں۔ حدیث اور سنت کے درمیان ایک گہرا اور ناقابل شکست رشتہ ہے۔ ہم اس سلسلہ مضامین کی پہلی قسط میں یہ واضح کر چکے ہیں کہ طبقہ اول و دوم کے فقیہوں اور مفتیوں نے اور ارباب سیاست اور اولوالامر نے امت مسلمہ کے مصالح کو مد نظر رکھتے ہوئے سنت نبوی کی تعبیر و توسیع کی تھی۔ اس طرح ہر طبقے کی یہ تعبیر و توسیع اس کے زمانے کی سنت جاریہ تھی۔ اسی سنت جاریہ نے جب الفاظ کا جامہ پہنا تو حدیث کی شکل میں نمودار ہوئی۔ یوں سنت نبوی حدیث میں بھی اسی طرح جاری و ساری ہے جس طرح وہ سنت جاریہ پر جاوی تھی۔ لیکن ذاتی اجتہاد اور علاقائی اجماع کے مسلسل عمل کی وجہ سے یہ سنت جاریہ صرف سنت نبوی پر مشتمل نہ تھی بلکہ اس میں سنت نبوی کی علاقائی جمع علیہ تعبیر کا عنصر بھی شامل تھا۔ یہی وجہ ہے کہ مدینہ، کوفہ، عراق وغیرہ کی اپنی الگ الگ سنت جاریہ تھی۔ بالکل یہی صورت حدیثوں کی بھی ہے کہ ان میں علاقائی بنیاد پر اختلافات پائے جاتے ہیں۔ ایسا ہونا ناگزیر بھی تھا۔ کیونکہ احادیث سنت جاریہ کی منظر ہیں۔ حقیقت یہ ہے کہ احادیث کا ایک نمایاں ترین پہلو ان کا باہمی تضاد ہے۔ اور یہ خصوصیت کہ تقریباً ہر امر کے بارے میں یہ مختلف نقطہ ہائے نظر کی ترجمانی کرتی ہیں۔ اس حقیقت سے جہاں احادیث کی تاریخی صحت مشکوک ہو جاتی ہے وہاں ان کا یہ وصف بھی واضح ہو جاتا ہے کہ یہ حدیثیں مختلف نقطہ ہائے نظر کی ترجمان ہونے کی وجہ سے امت مسلمہ کے سواد اعظم یعنی اہل سنت و الجماعہ کے باہم ہونے اور رواداری اختیار کرنے کا سب سے بڑا سبب بن گئیں۔ احادیث کے ذریعے اہل سنت نے درمیان کی راہ اختیار کرنے اور اعتدال پسندانہ امتزاج پیدا کرنے کی کوشش کی اور ان کی کوششیں بڑی حد تک مشکور ہوئیں۔ لیکن طبقہ متقدمین کی سنت جاریہ اور احادیث کی تشکیل کے عمل میں فرق بھی تھا۔ موضوع زیر بحث کے پیش نظر سب سے اہم فرق یہ تھا کہ جہاں سنت جاریہ ایک زندہ اور ترقی پذیر عمل تھی وہاں حدیث ایک رسمی شے بن گئی۔ جس کے ذریعہ اسلام کی تقریباً پہلی تین صدیوں کی سنت جاریہ کے آئینہ و مرکبہ شکل، کو ابدیت مطلقہ سمجھنے کی کوشش کی گئی ہے۔ اس میں شک نہیں کہ تقاضا سے وقت یہی تھا۔ کیونکہ ترقی پذیر عمل کی تشکیل لازمی ہے۔ اگر اسے کوئی

یسی شکل نہ دی جائے تو خود اس عمل کے تسلسل کے ٹوٹنے کا خطرہ رہتا ہے کیونکہ تشکیلیں کے بغیر اس کی انفرادیت باقی نہیں رہتی۔ لیکن احادیث کی تدوین کا نتیجہ بالآخر محض تشکیل و تنظیم کی صورت میں نہیں بلکہ مکمل انجناد کی شکل میں نمودار ہوا۔ بلاشک و شبہ اہمیت مسلمہ کی موجودہ مصلحتوں کا مقتضا یہ ہے کہ اس انجناد میں پھر سے حرکت پیدا کی جائے۔ سنت جاریہ کی روانی میں احادیث کے سب سے عظیم نے جہاں رکاوٹ پیدا کر دیا تھا وہاں سے "بوسے فساد" کو دور کر دیا جائے۔ لیکن یہیں اگر "ترقی پسند" زدہ رکاوٹ ڈالتا ہے۔ وہ یہ کہنے لگتا ہے کہ "حدیث و سنت یہ سب رجعت پسندی کے حربے ہیں۔ ان کی اصلاح ناممکن ہے۔ اگر گے بڑھنا ہے تو انھیں پس پشت ڈال دو" یہ صدائے یاس ہے یا پیام امید؟ اس سوال کا جواب سطور ذیل میں ملے گا۔

ہم نے بار بار یہ بات دہرائی ہے بلکہ اتنی بار کہ ہمارے بعض قاری ہم سے **منقح چہارم**؛ اکتا گئے ہوں گے کہ اگرچہ احادیث کی بنیاد آخر کار سنت نبوی پر ہے لیکن واقعہ وہ مظهر میں سلف صالحین کی اس سنت کی جو رسول اللہ صلی اللہ علیہ وسلم کی سنت کے سانچے میں مصلی تھی۔ درحقیقت بیشتر احادیث مجموعہ ہیں ان کہاوتوں جیسے مقولوں کا جن کی تلاش خراش خود قرون اولیٰ کے مسلمانوں کے ہاتھوں انجام پائی۔ مگر انھیں رسالت کی طرف منسوب کر دیا گیا۔ یہ نسبت ہر امر بے بنیاد نہ تھی۔ اگرچہ ان مقولوں میں کہاوتوں کا اسلوب پایا جانا خود اس بات کی شہادت ہے کہ یہ نسبت تاریخی صحت سے محروم ہے۔ لہذا یہ احادیث ایک وسیع الذیل اور عظیم المرتبت ریح ہیں سیرت نبوی کی۔ جس کے شارح ہیں قرون اولیٰ کے مسلمان۔ چنانچہ سنت نبوی پر سب سے ہونے کے ساتھ ہی ساتھ یہ سلف صالحین کے بھارت و حکم کا مجموعہ بھی ہیں۔

اب ہم ترقی کے نادان دوستوں کی نصیحت پر کان دھریں تو اس کے خطرناک نتائج نظر آتے ہیں۔ مثلاً اس سلسلہ مضامین کی تیسری قسط (توحید حدیث) میں ہم یہ واضح کر چکے ہیں کہ اجماع نے بائیں میں جو حدیثیں مروی ہیں ان کی تاریخی صحت ناقابل یقین ہے۔ اب اگر ہم ان دوستوں کو کہنے میں آجائیں تو ہمیں اجماع کے اصول سے ہاتھ دھولینا پڑے گا۔ ہمارے منکر حدیث نے شاید یہ فرمائیں کہ اس اصول سے مروی کی ضرورت نہیں کیونکہ قرآن حکیم کا ارشاد ہے۔

عصوا بحبل اللہ جمیعاً ولا تلحقوا

اللہ کی رسی کو مضبوطی سے پکڑ لو اور ٹکڑے

مکڑے نہ ہو جاؤ، آل عمران آیت نمبر ۱۰۳)

مگر یہ آیت تو محض اتحاد کی دعوت دے رہی ہے نہ کہ اجماع کی جس کا مطلب ہے کسی امر پر متفقہ فیعلے پر بیچوں اگر اس آیت سے اجماع کا اصول مستنبط ہو سکتا تو امام شافعیؒ وغیرہ اسے اجماع کی دلیل کے طور پر ضرور پیش کر چکے ہوتے۔ اگر یہ فرض بھی کر لیں کہ اس آیت سے اجماع کا مفہوم نکلنا ہے تب بھی اس سے اجماع کی نوعیت کا تعین نہیں ہوتا۔ کیا یہ اجماع کھر کا ہے یا کیف کا؟ یعنی یہ عددی ہے یا وصفی؟ یا بالفاظ دیگر یہ کلی ہے یا اس میں اختلاف رائے کی گنجائش پائی جاتی ہے؟ ان سوالات کا جواب ہمیں احادیث ہی سے مل سکتا ہے۔ متعدد احادیث اس مضمون کی ہیں جن میں بعض میں صراحتاً اور بعض میں کنایتاً مخالف رائے کے اظہار کی ترغیب پائی جاتی ہے اس سے پتہ چلتا ہے کہ اولاً ایک فیصلہ اجماع کو بعد کا اجماع بدل سکتا ہے۔ ثانیاً اجماع ایک رواجی امر ہے نہ کہ نظریاتی شے۔ جس میں حق و باطل کی بحث ہو سکے۔ اجماع درست یا نادرست یا قدرے درست اور قدرے نادرست ہو سکتا ہے۔ اس کے حق یا ناحق ہونے کی بحث عبث ہے۔ امت دعویٰ عصمت نہیں کر سکتی، جو وصف انبیاء ہے۔ اس کا فریضہ تو حق کی مسلسل تلاش، اس کا فہم اور اس پر عمل ہے۔ احادیث کا وصف حقیقی، ان کی امتزاجی نوعیت (Synthesis) ہے۔ اجماع کی احادیث کو اگر ہم ان حقائق کی کسوٹی پر پرکھیں جن کی تاریخی صحت مسلم ہے تو ہمیں پتہ چلے گا کہ ان احادیث کا سوتا سنت نبوی ہی میں موجود ہے۔ رسول اللہ صلعم نے اپنی امت کو نہ صرف صحت اور شہادہ کھنے کی بلکہ ان میں فکر اور مقصد کا اتحاد پیدا کرنے کی بھی ہر ممکن سعی فرمائی۔ قرآن نے اسی کو 'شوری' کے لفظ سے تعبیر کیا ہے احادیث کی یہ اہمہ صفتی اور امتزاجی نوعیت صرف اجماع کی احادیث میں نہیں بلکہ اطلاقی معاشرتی، قانونی اور سیاسی نظریات کے تقریباً تمام پہلوؤں پر مشتمل مضامین کی حدیثوں میں پائی جاتی ہیں۔ ہم نے احادیث کے اس وصف کی وضاحت اس سلسلہ مقالات کی گذشتہ قسط (حدیث اور اہل سنت والجماعت) میں پیش کی ہے۔

بہر کیف، اس حقیقت کی جس قدر تاکید کی جائے کم ہے کہ احادیث کے مختلف عناصر ترکیبی کی از سر نو جانچ پڑتال اور آج کل کے بدلے ہوئے معاشرتی اور اخلاقی ماحول کے

پس منظر میں ان کی تعبیر نو ضروری ہے۔ یہ نئی جرح و تعدیل اور تعبیر و تشریح احادیث کے تاریخی تجزیے کے بغیر ناممکن ہے۔ یعنی ضرورت اس بات کی ہے کہ احادیث کو پھر سنت جاریہ کا مقام بخشا جائے۔ اور ان میں جو حقیقی عناصر ہیں انہیں ان آمیزشوں سے الگ کر لیا جائے۔ جو وقتی مصلح کا نتیجہ تھیں۔

اگر ہم نے مندرجہ بالا لائحہ عمل اختیار کیا تو روایتی نقطہ نظر کی حصر و تاکید کے توازن میں ترمیم کرنی پڑے گی مثلاً مسئلہ جبر و اختیار کو لیجئے۔ امویوں کے ابتدائی دور میں ارباب اقتدار کی طرف سے عقیدہ جبر اختیار کرنے پر لوگوں کو مجبور کیا جا رہا تھا۔ ایسی صورت میں عقیدہ اختیار کی تاکید ضروری تھی چنانچہ حضرت حسن بصریؒ اور معتزلہ کے تنقید میں کا یہی موقف تھا لیکن جب معتزلہ کی "انسان دوستی" (HUMANISM) حد غلو کو پہنچنے لگی اور اس سے خدا پرستی کی بنیادوں پر ضرب پڑنے لگی تو امام احمد بن حنبلؒ اور ان کے رفقاء نے معتزلہ کی عقلیت کے رد عمل کے طور پر مشیت و قدرت الہی کی تاکید کو ضروری سمجھا۔ اب قدرت و قدر الہی کے آگے ان کے سراسر مجبور ہونے کا عقیدہ (القدر خیرہ و شرہ من اللہ تعالیٰ) تسنن کا نشان امتیاز بن گیا ہے۔ اس کا اصل مقصد تو فوت ہو چکا ہے بلکہ تاخرین فلاسفہ و صوفیائے جب اس عقیدہ کی اور زیادہ عالیانہ تعبیریں رائج کر دیں تو اس سے امت مسلمہ کی اخلاق اور معاشرتی زندگی کو سخت نقصان پہنچا۔ اندر میں حالات احادیث میں عقیدہ اختیار کے مقابلے میں عقیدہ جبر کی حمایت کا جو زور شور نظر آتا ہے اسے اس کے تاریخی پس منظر میں دیکھتے ہوئے اس کی معنی مصلحت کو پیش نظر رکھنا چاہیے۔ تاریخی تجزیہ و تعبیر کے اس اصول کا اطلاق دوسرے روحانی، اخلاقی اور معاشرتی مسائل پر مشتمل احادیث کے سلسلے میں بھی کرنا چاہیے مثلاً شریعت اور طریقت کی حدیوں پرانی بحث میں۔

تاریخی صورت حال کے پس منظر میں احادیث کی تعبیر یعنی اس کی حقیقی اخلاقی روح کو گزشتہ وقتی مصلحت کے کالبد سے الگ کر کے حیات نو بنیٹنے کے اس اصول پر فقہی احادیث کے مسئلہ کو حل کرنا ضروری ہے۔ فقہی احادیث میں ہمارے موجودہ مسائل کا بننا بنایا، تیار صل موجود نہیں کہ بس اس کے نفاذ کی دیر ہو۔ یہ احادیث نئی جرح و تعدیل کی مقضی ہیں۔ یہ یقیناً بہت

نازک معاملہ ہے جس میں بغایت حزم و احتیاط کی ضرورت ہے مگر اس سے مفر ہرگز نہیں۔ اس کی ایک روش مثال ربوا کا مسئلہ ہے۔ اس پر احادیث میں شدید معارضہ کی جو صورت نظر آتی ہے اسے ہم نے تاریخی ارتقا کی روشنی میں حل کرنے کی کوشش اپنے مقالہ "تحقیق ربوا" میں کی ہے اور یہ واضح کیا ہے کہ ان معارضوں اور ایک دوسرے کو جھٹلانے والی روایتوں کے باوجود ان میں بحیثیت مجموعی قرآنی تسلیم کی روح پائی جاتی ہے۔ اب ان کی لفظی اور رسمی پیروی کرنے بلکہ درحقیقت اس اتباع کا انحصار زبانی دعویٰ کرنے کی جگہ اس کے بنیادی اخلاقی اصولوں کو عملاً نافذ کرنا چاہیے۔

ربوا کے سلسلے میں احادیث کی تاریخی نقطہ نظر سے جرح و تعدیل کی جو ابتدائی اور مبتدیانہ کوشش ہم نے مذکورہ بالا مقالہ میں کی ہے۔ اس سے شاید یہ بات کسی حد تک واضح ہوئی ہو کہ حدیث کو سنت میں کیوں نہ تبدیل کیا جاسکتا ہے؟

احادیث کو ان کا اعلیٰ مقام و اہمیت کس طرح دلایا جاسکتا ہے، ان کے تاریخی تجزیہ و تفسیر کے ذریعہ ان کی اخلاقی قدروں کو حیات نو کس طرح بخشی جاسکتی ہے اور ان کی اس نئی زندگی سے امت مسلمہ کے عروجِ مردہ میں خزن تازہ کس طرح پہنچایا جاسکتا ہے۔ اور مسلمانوں کے آج کے مسائل کس طرح حل کئے جاسکتے ہیں، یہ اعلیٰ و ارفع مقاصد ہیں اگر ان کے حصول کی ایک جھلک بھی ہماری اس تحریر میں نظر آئی ہو تو ہم توفیق ایزدی کے شکر گزار ہیں۔ سبحانک لاعلمہ لنا الا ما علمتنا اس سائے سداہ مظاہرین میں ایک بات ہمارے قارئین نے ضرور نوٹ کی ہوگی۔ اور وہ یہ ہے کہ اگرچہ ہم مجموعی طور پر احادیث کی تاریخی صحت کو مشکوک جانتے ہیں لیکن ہم نے کہیں یہ نہیں کہا کہ یہ جھوٹی یا جعلی ہیں۔ اس لئے کہ اگرچہ صحیح احادیث کے بارے میں یہ دعویٰ کرنا کہ ان کے الفاظ و متن عین فرمودہ رسول ہیں، بالعموم درست نہیں لیکن ان الفاظ کی روح یقیناً ترجمان سنت نبوی ہے۔ احادیث صحیحہ اکثر و بیشتر اس سنت کی تعبیرات اور اس روح کی تشکیلات ہیں۔ ایسی صورت میں ان کے لئے "جعلی" کے لفظ کا استعمال خود ایک جعل سازی ہوگی۔ حدیث کو جعلی کہے کہہ سکتے ہیں جب کہ وہ سنت جاریہ کی مظہر ہیں اور یہ سنت جاریہ خود کوئی جعلی شے نہیں بلکہ سنت نبوی کی مو پذیر تعبیر اور جاندار تشکیل کی حقیقت ہے۔

بعض حاسن مسلمانوں کے ذہن میں شاید یہ غلطیوں پیدا ہوا ہو کہ اگر سنت کے قول یا فعل رسول اللہ صلی اللہ علیہ وسلم ہونے کی تاریخی صحت و یقین کے ساتھ تحدید و تخریف نہ ہوئی تو رسول اللہ صلی اللہ علیہ وسلم اور امت محمدیہ کے مابین تاریخی رشتہ کا سراغ کم ہو جائے گا۔ اور سنت نبوی کا تصور سراسر باطل قرار پائے گا۔ ہمیں یقین ہے کہ یہ غلطیوں محض واہم ہے۔ اولادین کے بہت سے ارکان و اصول ایسے ہیں کہ جن کی ناقابل تردید تاریخی حیثیت مسلم ہے۔ وہ یقیناً سنت نبوی کا حصہ ہیں۔ صلوٰۃ، صوم، زکوٰۃ، حج وغیرہ کا اپنی علی تفصیلات کے ساتھ بالتواتر بطور سنت نبوی مروی ہونا ایسا بدیہی امر ہے کہ اس سے انکار وہی کر سکتا ہے جو عقل یا دیانت سے محروم ہو۔ علاوہ ازیں تاریخی احادیث یعنی وہ احادیث جن میں سیرت طیبہ بیان کی گئی ہے ان کے سہماں امور یا نکل واضح اور تنگ و شبہ سے بالاتر ہیں۔ بلکہ فقہی اور کلامی حدیثوں کے لئے سیرت نبوی پر مشتمل یہ احادیث ہی معیار قرار پائیں گی۔ اور ان کی کسوٹی پر ہمیں فقہی و کلامی احادیث کو پرکھنا ہوگا کہ وہ کہاں تک رسول اللہ صلی اللہ علیہ وسلم کی سیرت سے تطابق رکھتی ہیں۔ حقیقت تو یہ ہے کہ نہ صرف رسول اللہ صلی اللہ علیہ وسلم بلکہ آپ کے صحابہ کی سیرتوں کے ایسے واضح نقوش موجود ہیں جنہیں زمانہ کا ہاتھ دھندلا نہیں کر پایا ہے صحابہ کی زندگیوں کے اہم واقعات و خصائص کے بارے میں قطعاً کسی شبہ کی گنجائش نہیں البتہ واقعات کی تفصیلات کے بارے میں اختلاف کیا جاسکتا ہے۔ قرآن حکیم کی روشنی میں اور رسول اللہ صلی اللہ علیہ وسلم اور آپ کے صحابہ کی سیرتوں کے بارے میں جو یقینی معلومات صحابہ کی روایت سے پہلے سے حاصل ہیں جن کی پیروی میں ہم احادیث کی تعبیر کر سکتے ہیں۔ فقہی اور کلامی احادیث میں سے خاصہ نبوی عنصر کا سراغ لگانا مشکل ضرور ہے۔ بلکہ اس کا بٹماہ پتہ چلا لینا اس طرح کہ اس میں شک و شبہ کی گنجائش باقی نہ رہے محال ہے۔ لیکن مندرجہ بالا دو اصول کی رہنمائی میں ان میں سے کافی احادیث کے بارے میں یہ معلوم کیا جاسکتا ہے کہ وہ کس حد تک فی الواقع مرفوع ہیں۔

یہاں یہ اعتراض وارد ہو سکتا ہے کہ ہم نے احادیث کو موجودہ حالات میں نافذ کرنے کے لئے انہیں حیات نو بخشنے کی جو تدبیر بتائی ہے اس کی رو سے فقہی اور کلامی احادیث پر تاریخی احادیث کو ترجیح مل رہی ہے۔ قرآن حکیم کے علاوہ تاریخی احادیث کو ہم نے معیار قرار دیا ہے حالانکہ اس بارے میں روایتی انداز فکر اس کے بالکل برعکس ہے۔ یہ صحیح ہے کہ روایات فقہی اور کلامی احادیث کی حمایت میں ہیں لیکن اس امر کی تائید میں حقیقی دلیل کوئی نہیں اور اس کی تردید میں بکثرت شواہد

موجود ہیں۔ جریم نے اس سلسلہ رمضان میں پیش کئے ہیں۔ تاریخی احادیث سے تقصیب برتنے کی ایک واضح مثال عام محدثین کا محمد بن اسحاق کو غیر ثقہ راوی قرار دینا ہے (حالانکہ سیرت رسول اللہ صلی اللہ علیہ وسلم کا سب سے قدیم ماخذ انہیں کی کتاب ہے) اس کے بائے میں امام مالک کا جو قول بیان کیا جاتا ہے وہ غالباً بحد کے محدثوں کی اپنی ذاتی رائے ہے۔ یہیں پیشہ اس لئے ہے کہ اگر طبقہ متفقہ میں کے محدثین و فقہاء انہیں غیر ثقہ سمجھتے تو امام ابو یوسف ان سے الترد علی سیر الاوزاعی میں اتنی حدیثیں روایت نہ کرتے۔

وآخر دعوانا ان الحمد لله رب العالمین والصلوة والسلام علی سید المرسلین۔

حواشی اور حوالے

(۱) معتزلہ کے سلسلے میں ملاحظہ ہو کتاب الاثر از امام شافعی جلد ہفتم، صفحہ ۲۵۲ سطر ۱۵۔
 و مطبوعہ بولاق، ۱۳۲۱ھ خوارج کے سنت کو قبول کرنے کے بائے میں ملاحظہ ہو حواشی (بابضیہ) قائد البحرہ کی تقریر۔ کتاب البیان والتمییز از جاحظ ج ۲، ص ۱۲۳، سطر ۱۳ مطبوعہ قاہرہ ۱۹۳۸ء
 خوارج میں سے بعض احادیث کے بھی تامل تھے، ملاحظہ ہو تاویل مختلف الحدیث از ابن قتیبہ ص ۳ مطبوعہ قاہرہ ۱۳۲۶ھ۔

(۲) اسناد پر دو ناموں سے تشریحین کا توفانی اور شناخت کی بحثیں قابل توجہ ہیں۔ ملاحظہ ہو

L. CAETANI, ANNALI DEL L'ISLAM

J. SCHAHT ORIGINS OF MUSLIM JURISPRUDENCE

- ۳۔ مجمع المنزوات از نور الدین علی بن ابی بکر الہیثمی ج ۱، ص ۱۵۵، قاہرہ ۱۳۰۵ھ و سند محمد بن جعفر ۱۳۰۵ھ
- ۴۔ الجامع الصغیر از امام سیوطی ج ۱، ص ۲۹، مصر ۱۹۵۴ھ
- ۵۔ مشکلی الآثار از امام طحاوی ج ۱، ص ۱۴۵، حیدرآباد دکن ۱۳۳۳ھ
- ۶۔ شرح صحیح المسلم از امام نووی ج ۱، ص ۱، کراچی ۱۳۴۹ھ
- ۷۔ ایضاً، ص ۱
- ۸۔ سنن الدارمی ج ۱، ص ۱۴۶، دمشق ۱۳۴۹ھ
- ۹۔ الرد علی سیر الاوزاعی از امام ابو یوسف، ص ۲۵، وحاشیہ۔ حیدرآباد تاریخ نادرہ
- ۱۰۔ ایضاً، ص ۱، ص ۱، وغیرہ